

ایم کیو ایم کے قائد الطاف حسین کی وزیراعظم یوسف گیلانی سے فون پر گفتگو، سیاسی صورتحال پر تبادلہء خیال
 قائد تحریک الطاف حسین نے جمہوری نظام کے استحکام کیلئے وزیراعظم گیلانی کو اپنے ہر ممکن تعاون کا یقین دلایا
 لیاری میں پیپلز پارٹی کے عہدیدار کی شہادت اور رکن قومی اسمبلی نیل گبول پر حملے پر اظہار ہمدردی
 لیاری کے عوام کی جان و مال کے تحفظ کیلئے مناسب اقدامات کئے جائیں۔ الطاف حسین
 آپ ہمارے قابل قدر اتحادی ہیں۔ وزیراعظم یوسف گیلانی کی قائد تحریک الطاف حسین سے گفتگو
 آپ ملک میں جمہوری نظام کی بقاء اور استحکام کیلئے جو کردار ادا کر رہے ہیں وہ قابل تحسین ہے۔ وزیراعظم یوسف گیلانی

لندن:۔۔۔ 27 اپریل 2012ء

متحدہ قومی موومنٹ کے قائد جناب الطاف حسین نے وزیراعظم یوسف گیلانی سے فون پر گفتگو کی اور ان سے ملک کی موجودہ سیاسی صورتحال پر تبادلہء خیال کیا۔ جناب الطاف حسین
 نے جمہوری نظام کی بقاء اور استحکام کیلئے وزیراعظم یوسف رضا گیلانی کو اپنے ہر ممکن تعاون کا یقین دلایا۔ انہوں نے وزیراعظم یوسف رضا گیلانی کی قومی اسمبلی میں جانے والی
 تقریر کو سراہا۔ انہوں نے وزیراعظم سے گفتگو کرتے ہوئے لیاری میں پیپلز پارٹی کے مقامی عہدیداروں کی شہادت اور پیپلز پارٹی کے رکن قومی اسمبلی نیل گبول پر مسلح دہشت گردوں
 کے حملے کے واقعہ پر دلی ہمدردی کا اظہار کیا اور لیاری کے عوام کی جان و مال کے تحفظ کیلئے مناسب اقدامات کرنے کی گزارش کی۔ وزیراعظم یوسف رضا گیلانی نے گزشتہ روز ان
 سے اظہارِ تحسین کرنے پر جناب الطاف حسین کا شکریہ ادا کیا۔ وزیراعظم نے جناب الطاف حسین سے کہا کہ آپ ہمارے قابل قدر اتحادی ہیں اور آپ ملک میں جمہوری نظام کی
 بقاء اور استحکام کیلئے جو کردار ادا کر رہے ہیں وہ قابل تحسین ہے۔ انہوں نے پیپلز پارٹی کے کارکنوں کی شہادت پر تعزیت و ہمدردی کا اظہار کرنے پر بھی جناب الطاف حسین کا شکریہ
 ادا کیا۔

ایم کیو ایم کے قائد الطاف حسین اور وفاقی وزیر داخلہ رحمن ملک کے درمیان ٹیلی فون پر گفتگو، ملک خصوصاً
 لیاری کی صورتحال سے متعلق تفصیلی تبادلہء خیال

وفاقی اور صوبائی حکومت کو لیاری کی صورتحال کا سنجیدگی سے نوٹس لینا چاہیے، لیاری کے معصوم و بے گناہ لوگوں کی
 جانوں اور املاک کے تحفظ کیلئے مؤثر اور تیز تر کوششیں کرنی چاہئیں۔ الطاف حسین

لیاری میں امن عامہ کے قیام کیلئے خصوصی اقدامات کئے جا رہے ہیں، بہت جلد قوم کے سامنے اسکے مثبت نتائج آئیں گے۔ رحمن ملک

لندن:۔۔۔ 27 اپریل 2012ء

متحدہ قومی موومنٹ کے قائد جناب الطاف حسین اور وفاقی وزیر داخلہ رحمن ملک کے درمیان آج ملک خصوصاً کراچی کے قدیم علاقے لیاری کی صورتحال سے متعلق تفصیلی تبادلہء
 خیال ہوا۔ جناب الطاف حسین نے رحمان ملک سے بھی لیاری میں پیپلز پارٹی کے مقامی عہدیداروں اور کارکنوں کی شہادت پر دلی افسوس کا اظہار کیا۔ جناب الطاف حسین نے
 وفاقی وزیر داخلہ رحمن ملک سے لیاری کی صورتحال پر تبادلہء خیال کرتے ہوئے کہا کہ وفاقی اور صوبائی حکومت کو لیاری کی صورتحال کا سنجیدگی سے نوٹس لینا چاہیے اور لیاری کے معصوم
 و بے گناہ لوگوں کی جانوں اور املاک کے تحفظ کیلئے مؤثر اور تیز تر کوششیں کرنی چاہئیں۔ وفاقی وزیر داخلہ رحمن ملک نے جناب الطاف حسین کو یقین دلایا کہ ملک خصوصاً کراچی
 اور لیاری میں امن عامہ کے قیام کیلئے خصوصی اقدامات کئے جا رہے ہیں اور بہت جلد قوم کے سامنے اس کے مثبت نتائج آئیں گے۔ جناب الطاف حسین نے ملک خصوصاً کراچی
 کے مسائل پر خصوصی توجہ دینے پر رحمن ملک کو خراج تحسین پیش کیا۔ انہوں نے صدر آصف علی زرداری اور وزیراعظم یوسف رضا گیلانی کیلئے بھی خیر سگالی کے جذبات کا اظہار کیا۔

پیپلز پارٹی کے رہنما اور رکن قومی اسمبلی نبیل گبول سے ایم کیو ایم کے قائد الطاف حسین کا فون پر رابطہ، لیاری میں کالعدم امن کمیٹی کے مسلح دہشت گردوں کے بم حملے کے واقعہ پر خیریت دریافت کی دہشت گردوں کے حملے میں نبیل گبول کے قافلے میں شامل ملک مشتاق کے جاں بحق ہونے پر اظہار تعزیت گزشتہ روز مسلح دہشت گردوں کی فائرنگ سے لیاری میں پیپلز پارٹی سٹی ایریا کے صدر ملک محمد خان اعوان کے جاں بحق ہونے پر بھی پیپلز پارٹی کے رہنماؤں اور کارکنوں سے اظہار تعزیت

لندن۔۔۔ 27 اپریل 2012ء

متحدہ قومی موومنٹ کے قائد جناب الطاف حسین نے پیپلز پارٹی کے رہنما اور رکن قومی اسمبلی نبیل گبول سے فون پر رابطہ کیا اور لیاری میں کالعدم امن کمیٹی کے مسلح دہشت گردوں کی جانب سے ان کی گاڑی میں دستی بم کے حملے کے واقعہ پر انکی خیریت دریافت کی۔ جناب الطاف حسین نے نبیل گبول کی گاڑی پر گینگ وار کے مسلح دہشت گردوں کے دستی بم حملے کی شدید مذمت کی اور حملے میں نبیل گبول کے قافلے میں شامل ملک مشتاق کے جاں بحق ہونے پر دلی تعزیت اور افسوس کا اظہار کیا۔ جناب الطاف حسین نے گزشتہ روز مسلح دہشت گردوں کی فائرنگ سے لیاری میں پیپلز پارٹی سٹی ایریا کے صدر ملک محمد خان اعوان کے جاں بحق ہونے پر بھی پیپلز پارٹی کے رہنماؤں اور کارکنوں سے تعزیت ہمدردی کا اظہار کیا۔

جمعیت علمائے اسلام (ف) قاری محمد عثمان کی سربراہی میں علمائے کرام کے وفد کی ایم کیو ایم کی رابطہ کمیٹی کے اراکین سے ملاقات ایم کیو ایم شہر میں بھائی چارے کے فروغ اور ہم آہنگی کیلئے اپنا مثبت کردار ادا کر رہی ہے، علمائے کرام جناب الطاف حسین کی تعلیمات کے مطابق ایم کیو ایم تمام مذہبی جماعتوں کے درمیان مذہبی رواداری قائم کرنے کیلئے عملی جدوجہد کر رہی ہے، اراکین رابطہ کمیٹی

کراچی:۔۔۔ 27، اپریل 2012ء

جمعیت علمائے اسلام (ف) کے رہنماء قاری محمد عثمان کی سربراہی میں علمائے کرام کے وفد نے جمعرات کی شب ایم کیو ایم کے مرکز خورشید بیگم سیکرٹریٹ عزیز آباد میں ایم کیو ایم رابطہ کمیٹی کے اراکین شعیب احمد بخاری اور گلفر از خان خٹک سے ملاقات کی۔ ملاقات میں شہر میں امن وامان، فرقہ وارانہ ہم آہنگی کے فروغ پر تبادلہ خیال کیا گیا۔ وفد میں مولانا عبدالکریم عابد، سید حماد اللہ شاہ، مولانا گل محمد، مولانا محمد فیاض شامل تھے۔ اس موقع پر ایم کیو ایم کی علماء کمیٹی کے اراکین بھی موجود تھے۔ وفد نے ایم کیو ایم کی رابطہ کمیٹی کے ارکان سے گفتگو کرتے ہوئے کہا کہ ایم کیو ایم ملک میں بھائی چارے کے فروغ اور ہم آہنگی کیلئے اپنا مثبت کردار ادا کر رہی ہے اس سلسلے میں ایم کیو ایم کی جانب سے کی جانے والی عملی جدوجہد قابل تعریف ہے۔ انہوں نے کہا کہ ہم سمجھتے ہیں کہ ایم کیو ایم واحد جماعت ہے جس نے شہر میں فرقہ وارانہ خاتمے کیلئے تمام مذہبی جماعتوں کے درمیان اتفاق اور اتحاد برقرار رکھا ہوا ہے۔ وفد نے اتحاد بین المسلمین کے فروغ کیلئے قائد جناب الطاف حسین کی کاوشوں کو سراہا اور اسے خوش آئند قرار دیا۔ اس موقع پر ایم کیو ایم کی رابطہ کمیٹی کے رکن شعیب احمد بخاری اور گلفر از خان خٹک نے وفد سے گفتگو کرتے ہوئے کہا کہ جناب الطاف حسین کی تعلیمات کے مطابق تمام مذہبی جماعتوں کے درمیان مذہبی رواداری قائم کرنے کیلئے عملی جدوجہد کر رہی ہے تاکہ شہر میں فرقہ وارانہ خاتمہ ہو، ملک بھر میں بھائی چارگی کی فضاء کو فروغ دیا جاسکے۔ قبل ازیں وفد کے نائن زیر و پینچنے پر ایم کیو ایم کی رابطہ کمیٹی کے اراکین نے انہیں خوش آمدید کہا۔

ایم کیو ایم پختون آرگنائزنگ کمیٹی کے رکن عمر محمد خان کے سوئم پر اجتماع

کراچی:۔۔۔ 27، اپریل 2012ء

سائٹ ٹاؤن کے علاقے فرنٹیر کالونی میں مسلح دہشت گردوں کی فائرنگ سے شہید ہونے والے ایم کیو ایم پختون آرگنائزنگ کمیٹی کے رکن عمر محمد خان کا سوئم کا اجتماع انکی رہائش گاہ پر منعقد ہوا۔ جس میں عمر محمد خان شہید کے ایصال ثواب کیلئے قرآن خوانی و فاتحہ خوانی کی گئی اور شہید کو زبردست خراج عقیدت پیش کیا گیا۔ اجتماع میں ایم کیو ایم کی رابطہ کمیٹی کے رکن گلفر از خان خٹک، پختون آرگنائزنگ کمیٹی، متحدہ سوشل فورم، ایم کیو ایم کراچی کی تنظیمی، علاقائی سیکٹر ویونٹ کمیٹیوں کے ذمہ داران، کارکنان، ہمدردوں اور عمر محمد خان شہید کے عزیز واقارب نے بڑی تعداد میں شرکت کی۔

ایم کیو ایم ملک کے غریب و مظلوم طبقے کے عوام کے حقوق کے حصول کی جنگ لڑ رہی ہے،

کارکنان جناب الطاف حسین کے نظریہ اور فکر و فلسفہ کو پنجاب میں بسنے والے 98 فیصد غریب و مظلوم عوام تک پہنچائیں

ایم کیو ایم گوجرانوالہ زون کے زیر اہتمام مندی پور ٹاؤن اور کھیالی شاہ ٹاؤن میں منعقدہ جنرل ورکر اجلاسوں سے محمد حسین اور شبیر احمد قانچانی کا اظہار خیال

گوجرانوالہ:۔۔۔ 27 اپریل، 2012ء

متحدہ قومی موومنٹ گوجرانوالہ زون کے زیر اہتمام ضلع گوجرانوالہ کے مندی پور ٹاؤن اور کھیالی شاہ پور ٹاؤن میں علیحدہ علیحدہ جنرل ورکر اجلاس منعقد ہوئے۔ جس سے ایم کیو ایم کی صوبائی تنظیمی کمیٹی (پنجاب) کے انچارج محمد حسین اور جوائنٹ انچارج شبیر احمد قانچانی نے کارکنان اور ذمہ داران سے اظہار خیال کرتے ہوئے کہا کہ وہ نظم و ضبط کی سختی کے ساتھ پابندی کریں اور ذاتی انا کو فنا کرتے ہوئے مظلوم و محکوم عوام اور دکھی انسانیت کی بلا تفریق رنگ و نسل خدمت کریں اور قائد تحریک جناب الطاف حسین کے نظریہ اور فکر و فلسفہ کو ملک میں بسنے والے 98 فیصد غریب و مظلوم عوام تک پہنچائیں تاکہ غریب عوام متحد ہو کر 2 فیصد مراعات یافتہ طبقہ سے اپنے جائز حقوق حاصل کر سکیں۔ انہوں نے کہا کہ ملک میں اگر کوئی حقیقی تبدیلی لاسکتا ہے تو وہ صرف ایم کیو ایم ہی ہے جو ملک سے جاگیر دارانہ اور وڈیرانہ نظام کا خاتمہ کر کے ملک کے وسائل کو صحیح معنوں میں غریب اور متوسط طبقہ پر خرچ کرے گی، ایم کیو ایم ملک کے غریب و مظلوم طبقے کے عوام کے حقوق کے حصول کی جنگ لڑ رہی ہے اور وہ دن دور نہیں جب ملک میں غریب و متوسط طبقہ کا انقلاب ملک کی ترقی و خوشحالی کا ضامن ثابت ہوگا۔ جنرل ورکر اجلاس میں زونل انچارج عبدالکریم، زونل جوائنٹ انچارج سعید، اراکین زونل کمیٹی رانا ساجد، عبدالحمید اعوان اور ضلعی انچارج ملک ذیشان ضلعی جوائنٹ انچارج رانا عثمان بھائی اسامہ، شہباز اور مندی پور ٹاؤن کے انچارج شہباز جٹ و اراکین ٹاؤن کمیٹی اور کھیالی ٹاؤن کے انچارج حافظ عبدالغفار اور اراکین ٹاؤن کمیٹی کے علاوہ کارکنان بھی کثیر تعداد میں موجود تھے۔

ایم کیو ایم کے سوگوار کارکنان سے رابطہ کمیٹی کا اظہار تعزیت

کراچی:۔۔۔ 27 اپریل، 2012ء

متحدہ قومی موومنٹ کی رابطہ کمیٹی نے ایم کیو ایم گورنگی سیکٹر یونٹ 69 کے کارکن محمد علی کے بڑے بھائی مراد علی اور ایم کیو ایم کراچی مضافاتی آرگنائزنگ کمیٹی ابراہیم حیدری سیکٹر یونٹ علی اکبر شاہ کے کارکن محمد نواب کے بڑے بھائی محمد منگ کے انتقال پر گہرے دکھ اور افسوس کا اظہار کیا ہے۔ ایک تعزیتی بیان میں رابطہ کمیٹی نے مرحومین کے تمام سوگواروں کو احقین سے دلی تعزیت و ہمدردی کا اظہار کرتے ہوئے دعا کی کہ اللہ تعالیٰ مرحومین کو جنت الفردوس میں اعلیٰ مقام عطا فرمائے اور سوگواران کو صبر جمیل عطا کرے۔ (آئین)

قائد تحریک جناب الطاف حسین نے استھصال کی چکی میں پسے والے مظلوم عوام کو جرات اظہار دیا ہے، عمران اعظم گاڈی، کلیم زبیر

ملتان میں ڈوگر برادری کے رہنماؤں کا قائد تحریک جناب الطاف حسین پر مکمل اعتماد کا اظہار کرتے ہوئے

اپنے تمام ساتھیوں کے ہمراہ ایم کیو ایم میں شمولیت کا اعلان۔

ملتان:۔۔۔ 27 اپریل، 2012ء

متحدہ قومی موومنٹ ملتان زون کے جوائنٹ انچارج عمران اعظم گاڈی اور زونل کمیٹی کے رکن کلیم زبیر نے کہا ہے کہ قائد تحریک جناب الطاف حسین نے استھصال کی چکی میں پسے والے مظلوم عوام کو جرات اظہار دیا ہے۔ اب ملک کے 98 فیصد غریب و متوسط طبقے کے عوام باشعور ہو چکے ہیں اور ملک میں جاگیر دارانہ سوچ رکھنے والے لٹیڑے حکمرانوں کی غلامی قبول نہیں کریں گے۔ ان خیالات کا اظہار انہوں نے شیر شاہ ٹاؤن کے علاقے شاہ والا میں ڈوگر برادری کی اہم شخصیات سے ملاقات کے موقع پر کیا۔ اس موقع پر ملتان کے ڈسٹرکٹ انچارج سید زاہد بخاری، جوائنٹ انچارج اور ذیشان ڈوگر سمیت ڈوگر برادری کے دیگر رہنما بھی موجود تھے۔ انہوں نے کہا کہ گذشتہ 64 برسوں سے اس ملک پر قابض حکمرانوں نے صرف اپنے ذاتی مقاصد کے حصول کیلئے اقتدار حاصل کرتے ہیں جبکہ غریبوں کے مسائل جوں کے توں ہیں۔ انہوں نے کہا کہ ہمیں مل کر جنوبی پنجاب سے تعلیم یافتہ قابل باشعور نوجوانوں کو منتخب کر کے ایوانوں میں بھیجنا ہوگا کیونکہ یہی ہمارے مسائل کا اصل حل ہے۔ ملاقات میں ڈوگر برادری کے رہنماؤں نے ایم کیو ایم ملتان کے ذمہ داران سے گفتگو کرتے ہوئے کہا کہ اس ملک میں غریب و مظلوم طبقے کی واحد نمائندہ جماعت صرف اور صرف ایم کیو ایم ہے جو ملک میں غریب و متوسط طبقے کی حکمرانی قائم کرنے کیلئے جدوجہد کر رہی ہے۔ اس موقع پر ڈوگر برادری کے رہنماؤں نے قائد تحریک جناب الطاف حسین کے فکر و فلسفہ سے متاثر ہو کر اپنے تمام ساتھیوں کے ہمراہ ایم کیو ایم میں شمولیت کا اعلان کیا۔

جناب الطاف حسین کی قیادت میں ایم کیو ایم معاشرے میں بہتری کے لئے مخلصانہ جدوجہد میں مصروف ہے، ایم کیو ایم کوئٹہ زون

کوئٹہ:۔۔۔۔۔ 27 اپریل، 2012

متحدہ قومی موومنٹ کوئٹہ زون کے اراکین زونل کمیٹی نے خان محمد خلجی، نعت اللہ چکنزی، ولی جان خلجی کی اپنے کئی ساتھیوں سمیت ایم کیو ایم میں شمولیت پر انہیں مبارکباد دیتے ہوئے کہا کہ قائد تحریک جناب الطاف حسین کا فکر و فلسفہ تیزی سے عوام میں مقبول ہو رہا ہے اور جناب الطاف حسین کی قیادت میں ایم کیو ایم معاشرے میں بہتری لانے کے لئے ہر ممکن مخلصانہ جدوجہد میں مصروف ہے جسکے نتیجے میں ملک سے نا انصافی، بیروزگاری اور جہالت کا خاتمہ ہوگا اور ملک ترقی و خوشحالی کی نئی منازل طے کرے گا۔ انہوں نے مزید کہا کہ ایم کیو ایم ایک ذمہ دار قومی جماعت بن چکی ہے اور ملک کے 98 فیصد مظلوم و محکوم عوام نظام کی تبدیلی کے لئے ایم کیو ایم سے ہی توقعات وابستہ کئے ہوئے ہیں اور یہ ایم کیو ایم کی عوام میں بڑھتی ہوئی مقبولیت کا ثبوت ہی ہے کہ لوگ جوق در جوق ایم کیو ایم کے پرچم تلے جمع ہو رہے ہیں تاکہ پرامن طریقے سے ملک و قوم کی تقدیر بدلنے کا عمل جاری رکھا جائے۔

جناب الطاف حسین نے ہر قسم کے مفادات سے بالاتر ہو کر صرف غریب مظلوم کی حکمرانی کیلئے جدوجہد کی، ایم کیو ایم سکھرزون

سکھر:۔۔۔۔۔ 27 اپریل، 2012ء

متحدہ قومی موومنٹ سکھرزون کے انچارج محمد قطب الدین و اراکین زونل کمیٹی نے کہا ہے کہ ایم کیو ایم کے قیام کا مقصد ملک میں رائج فرسودہ نظام کا خاتمہ ہے جس کی جدوجہد میں قائد تحریک جناب الطاف حسین آج بھی جلا وطنی کی زندگی گزار رہے ہیں اور تمام تر مشکلات اور مصائب کے باوجود فرسودہ نظام کے خاتمے کی جدوجہد میں مصروف عمل ہیں۔ اپنے ایک مشترکہ بیان میں انہوں نے کہا کہ قائد تحریک جناب الطاف حسین کا نظریہ اور فکر و فلسفہ ملک کے کونے کونے میں پھیل چکا ہے اور لوگ جناب الطاف حسین کے ہاتھ مضبوط کرنے کیلئے جوق در جوق ایم کیو ایم کے پرچم تلے جمع ہو رہے ہیں اور وہ وقت دور نہیں کہ جب غریب و مظلوم عوام اپنے مقصد میں کامیاب ہوں گے اور ملک میں پرامن انقلاب برپا کر دیں گے انہوں نے کہا کہ ایم کیو ایم ملک کی واحد جماعت ہے جس میں ایک منظم طریقہ کار موجود ہے جو ملک کی کسی بھی دوسری سیاسی و مذہبی جماعت میں موجود نہیں۔ جناب الطاف حسین کی آواز پر باشعور عوام نے ہمیشہ لبیک کہا ہے ایم کیو ایم کے لاکھوں کارکنان کراچی، حیدرآباد، میرپور خاص، سکھر، لاڑکانہ، نواب شاہ سمیت ملک کے کونے کونے میں عوام کی خدمت میں مصروف عمل ہیں ایم کیو ایم خدمت برائے انسانیت پر یقین رکھتی ہے یہی وجہ ہے کہ آج ملک کے گوشے گوشے میں غریب اور متوسط طبقے سے تعلق رکھنے والی باشعور عوام ایم کیو ایم کے پلیٹ فارم پر جمع ہو رہے ہیں اور اب 98 فیصد لوگوں نے یہ فیصلہ کرنا ہے کہ ہم اپنی قسمت کا فیصلہ ان دو فیصد لوگوں کے ہاتھ میں دینا ہے یا اپنے لوگوں کے اور اب بھی اگر ہم نے صحیح اور غلط کا فیصلہ نہیں کیا تو خدا بھی ہماری حالت نہیں بدلے گا انہوں نے مزید کہا کہ قائد تحریک الطاف حسین نے اپنی ذات اور اپنے خاندان کے مفادات سے بالاتر ہو کر صرف اور صرف غریبوں کی حکمرانی کیلئے جدوجہد کر رہے ہیں اور جناب الطاف حسین نے زبانی دعوؤں کے بجائے عوامی فلاح و بہبود پر مبنی عوامی اقدامات کر کے ملک کی سیاست کو ایک نیا رخ دیا جس کی بدولت ملک بھر کے غریب اور مظلوم عوام کے ودریہ مسائل کا حل ممکن ہوا ہے۔

